

Sizə kimdən danışım: Azərbaycan qadınından...

O qadın ki, Azərbaycan xalqının tarixinin səhifələrinə öz qəhrəmanlığı, müdrikkiliyi, sədaqəti, namusu, gözəlliyi, ən əsası isə yüksək analıq keyfiyyəti ilə elə bir salname yazıb ki, illər, əsrlər sonra da o səhifələri hər vərəqlədiyimizdə qürur duyur, fəxr edirik.



Mətanət MƏMMƏDOVA
Əməkdar jurnalist

Size Azərbaycan qadınından danışram. İsmət, namus, qeyrət təcəssümü ilə başımızın tacı olan qadılardan. Sədaqəti, zəhmətkeşliyi ilə həyat yoldaşına bir ömrə arxa, dayaq, dost, yoldaş olan qadından. Abır, həya mütəssəməsi ilə ata-ana, qayınana-qayınata yanında yemək yeməyə utanan, övladını qucağına almayan qadından. Balası göz nuru, göz bəbəyi olan, gecələri yuxusuz, lakin əvəzsiz məhəbbətlə beşik yırğalayan qadından. Göz nurunun bir imayine, bir addımına, bir kəlmə sözünə, cümləsinə sevincini yumruğu boyda ürəyindən çıxarıb dünya ilə bir edən qadından... "Laylay dedim yatasan, qızılıgülə batasan, qızılıgülün içinde şirin yuxu tapasan" laylası ilə gözlərimizin xumarı, qulaqlarımızın nənnisi olan qadılardan. Bir narahatlılığımız olanda, azacıq xəstələnəndə "sənə gələn mənə gelsin", - deyib göz yaşı tökən, başımızın üstündə dan yerini dualarıyla ağardan qadından...

Evlərimizin bəzəyi qadılardan söhbət açmaq istəyirəm. Ana çağırdığımız, varlığıyla var olduğumuz, ocağımızın istisi, işığına, nuruna yığışdırımız qadılardan danışmaq istəyirəm size. Başımızın tacı analardan, quçağı dönyanın ən təhlükəsiz ünvanı, hüzur məskəni olan analardan... Sərr yerimiz, söz yerimiz, gözlərimizlə bir-birimizianladığımız analardan danışmaq isteyirem.

Kimdir Azərbaycan qadını? Şücaətin, qəhrəmanlığını, hökmdar, hətta sərkərdə, döyüşü, diplomat olmaq qabiliyyətini çoxəsrlik tariximizə yazmağı bacaran, kişilərdən ağıl-zəkası, hünəri ilə heç də geride qalmayan qürur yerimizdir Azərbaycan qadını. Kişilərlə qoşa yay çəkən, qurşaq tutub güleşən Burla xatun, Banu Çiçək, Selcan xatundur, ağıl-zəkası ilə tarixə iz salan hökmdar Tomris anadır Azərbaycan qadını. Hünər rəmzi olan Mehrican, Mömine xatunlardır, Nigar, Tuti Bikə, Nüshabə, Həcər xanımlarıdır, Gültəkinlər, Salatinlar, Arəstələrdir Azərbaycan qadını.

Ziyalılığı ilə qürur duyduğumuz, mərhəmətli həkim, qayğılaşan, ümummilli liderimizə özünün də söylədiyi kimi gözəl həyat yoldaşı olan Zərifə xanım Əliyevadır Azərbaycan qadını. Müasir dövrümüzde Azərbaycan qadınının dünyada təcsilisi, sözünü deyən, hüquqlarını qoruyan, müstəqil ölkəmizin inkişafında Prezident İlham Əliyevin ən yaxın köməkçi olan, gözəl ana, sədaqətli həyat yoldaşı, xalqımızın milli-mənəvi dəyərlərinin qoruyucusu, onu dünyaya tanıdan, yaşıdalması üçün misilsiz xidmətləri

olan, xalqının layiqli övladı Mehriban xanım Əliyevadır Azərbaycan qadını. Adalarını sadaladığım bütün bu qadınların timsalında ailəsinin, xalqının, dövlətinin, cəmiyyətin inkişafı naminə kişilərlə birlikdə unudulmaz xidmətləri olanlardır Azərbaycan qadını. Elə bu menada ulu önder Heydər Əliyevin Azərbaycan qadını ilə bağlı fikirləri də olduqca qiymətlidir: "Azərbaycan xalqı həmişə qadına, onun cəmiyyətin həyatında oynadığı rola, tutduğu yüksək mövqeyə böyük hörmətə yanaşmışdır. Xalqın ən əziz, qiymətli və müqəddəs hesab etdiyi Vətən, torpaq, dil anlayışları ana adı ilə bərabər tutulmuşdur. Qadın adına göstərilən dərin ehtiram, sonsuz ana mehəbbəti söz ve sənet abidələrimizdə öz parlaq təcəssümünü tapmışdır. Ədəbiyyatımızın və mədəniyyətimizin görkəmli nümayəndləri öz əsərlərində Azərbaycan qadınının mərdliyini, gözəlliyini, mənəvi saflığını vəst etmişlər".

Azərbaycan qadını həyata böyük şəxsiyyətlər bəxş etmiş anadır. Övladına südü ilə Vətən sevgisini aşlayan, onu vətənpərvərlik ruhunda böyük dərəcədə, torpağa sədaqət, bağlılıq dərsi verən qadındır. Azərbaycan qadını Vətən, torpaq uğrunda şəhiddir. Cəbhədə özünü yaralıların harayına yetirib gülləbaran altında qorxmazlıq nümayiş etdirən, müharibənin həqiqətlərini dünyaya çatdırmaq üçün özünü odun-alovun içərisinə atıb şəhid olan qadındır. Eyni zamanda Azərbaycan qadını şəhid anasıdır. Qorxmaz, əzmkar sinəsinə bala dağı çəkilən, lakin torpağının-namusunun xilaskarı olan balası ilə qürur duyan anadır. Balasını ağlarkən bir gözü də gülən qadındır. Çünkü Vətən sevgisi Azərbaycan qadını üçün bütün sevgilərindən öndədir. Azərbaycan qadını şəhid arvadıdır. Bir üzü qız, bir üzü gəlin qadındır. Saçının bir tərəfini ağ, bir tərəfini qara hörüb övrənən övladları yolunda şam edən qadındır.

Azərbaycan qadını siyasetçi, iş adamı, dövlət məmuru, deputat, müəllim, həkim, mühəndis, iqtisadçı və digər sahələrin mütəxəssisi, ölkənin inkişafında özünəməxsus yeri olan vətəndaşdır. Ailesinin, evinin qayğıları ilə bərabər, cəmiyyətin tərəqqisini düşünən, bunun üçün vaxtını bölən, rahatlığından keçən, geceli-gündəzlü çalışan, zəhməti ilə xalqına səmərə verən qayğılaşdır. Dövlətimizin başçısı Prezident cənab İlham Əliyevin qeyd etdiyi kimi: "Biz hamımız dinamik inkişaf edən ölkəmizin irimiqyaslı iqtisadi layihələrin iştirakçısı kimi elde etdiyi yüksək göstəricilərlə haqlı olaraq fəxr edirik. Bu tərəqqinin bəhrələri respublikamızın hər bir guşəsində özünü aydın hiss etdirir. Həmin nailiyyətlərdə Azərbaycan qadınlarının böyük rolü dənilməzdir. Qədim zamanlardan bəri Vətəne və torpağa sədaqəti ilə seçilən qadınlarımız milli məfkurəyə sadiq qalaraq bu gün də suveren Azərbaycan Respublikasının güclənməsi naminə töhfələr verirlər. Onlara xas olan işgüzarlıq, müdriklik, yüksək daxili mədəniyyət və xalqımızın yüzüllər boyu təşəkkül tapmış zəngin milli-mənəvi sərvətlərinə sədaqət müasir Azərbaycan qadınının ictimai həyatımızda mövqeyini və simasını müəyyən edir".

Zəhmətsevər, ictimaiyyətçi, işgüzar qadınlarımız özlərinə layiq şəkildə hərəkətli dövlət qayğısı ilə əhatə olunublar. Azərbaycan Respublikasının 1995-ci ildə qəbul olunmuş Konstitusiyasında qadınların kişilərlə eyni hüquq və azadlıqlara malik olmasının təsbit edilməsi, ulu önder Heydər Əliyevin 1998-ci il 14 yanvar tarixli fermanı ilə gender siyasetinin həyata keçirilməsi məqsədilə Qadın Prob-

lemi üzrə Dövlət Komitəsinin yaradılması, 2000-ci ildə "Azərbaycan Respublikasında dövlət qadın siyasetinin həyata keçirilməsi haqqında" fərmanın imzalanması, ardınca qadınların cəmiyyətdəki rolunun artırılması məqsədilə onların yüksək vəzifələrə irəli çəkilməsi respublikamızda qadın siyasetinin həyata keçirilməsində yeni mərhələ açıldı. Həmçinin 2000-ci ildə Azərbaycan Respublikasının Qadın Problemləri üzrə Milli Fəaliyyət Planı (2000-2005-ci illər) təsdiq edildi. Milli Fəaliyyət Planında dövlət tərəfindən qadın probleminə daim diqqət yetirilməsi, qadın problemləri ilə bağlı texirəsalınmaz konkret tədbirlərin həyata keçirilməsi, dövlət proqramlarının hazırlanması öz əksini tapdı.

Respublikamızda əsası ulu önder Heydər Əliyev tərəfindən qoyulan dövlət qadın siyaseti ölkə Prezidenti cənab İlham Əliyev tərəfindən layiqincə davam etdirilir. Dövlət başçısı qadınların cəmiyyətdəki roluna, onların dövlət idarəciliyində temsili olunmalarına diqqətlə yanaşır. 2006-ci ildə Prezident İlham Əliyevin sərəncamı ilə Qadın Problemləri üzrə Dövlət Komitəsi Ailə, Qadın və Uşaq problemləri üzrə Dövlət Komitəsi kimi yenidən formalasdırılmışdır. Hazırda Azərbaycan Respublikasının Ailə, Qadın və Uşaq Problemləri üzrə Dövlət Komitəsi ailə, qadın və uşaq problemləri ilə iş sahəsində dövlət siyasetini və tənzimlənməsini həyata keçirən mərkəzi icra hakimiyəti organıdır.

2006-ci ildə Azərbaycan Respublikasının Milli Meclisi "Gender (kişi və qadınların) bərabərliyinin təminatları haqqında" Azərbaycan Respublikasının Qanunu qəbul edib. 2010-cu ildə "Məisət zorakılığının qarşısının alınması haqqında" qanunun qəbulu isə qadın məsələlərinin hər zaman dövletimizin diqqətində olduğunu təzahüründür. Ailə Məcəlləsində qızların nikah yaşıının 17-dən 18-ə qaldırılması ilə bağlı möhtəşəm dəyişiklik qadılara diqqətlə yanaşı, onlara böyük saygı ilə yanaşmanın göstəricisidir.

Ölkəmizdə qadın hərəkatının formalasmasında, onların hüquqlarının qorunmasına Azərbaycan Respublikasının Birinci vitse-prezidenti, Heydər Əliyev Fonduñun prezidenti, Yeni Azərbaycan Partiyasının sədr müavini, UNESCO və ISESCO-nun xoşməramlı səfiri, Milli Meclisin deputati Mehriban Əliyevanın xidmətləri xüsusi əhəmiyyətə malikdir. "Hər şey bu və ya digər insanın öz vəzifələrinə nə dərəcədə ciddi yanaşmasından asılıdır. Aydın şəkildə dərk etmək lazımdır ki, müeyyən anda sən fərdi şəxsən ictimai şəxsiyyətə çevrilirsən. Sən artıq təkcə özünü və öz alləni yox, öz ölkəni temsil edirsin", - deyən Azərbaycanın birinci xanımı humanistliyi, insanpərvərliyi, insan amilinə verdiyi dəyərlə, müasir yanaşma tərzi ilə öz intellektual enerjisini cəmiyyətin inkişafına yönəltmiş, Azərbaycan qadınının fəal ictimai həyatı üçün yeni səhifə açmışdır. Bu səhifədə hər bir Azərbaycan qadını öz dəyərini görür. Arxasında, hüquqlarının müdafiəsində Mehriban Əliyevanı, onun müasir dünyagörüşdən, geniş erudiyyadan irəli gelən modern baxışını, yüksək təessübkeşlik karakterini görür.

Hər birimizin əzizi-anası, nənəsi, bacısı, xalası-bibisi olan Azərbaycan qadını haqqında olan söhbətimi ümummilli liderimiz Heydər Əliyevin Azərbaycan qadınını xarakterizə edən dəyərlə fikirləri ilə tamamlayıram. Ulu önder deyirdi: "Azərbaycan qadını tarix boyu öz ağılı, zəkası, namusu, qeyrəti, isməti ilə, fədakarlığı, çalışqanlığı, mərdliyi, vətənpərvərliyi ilə, millətə, torpağına olan hədsiz məhəbbəti ilə və gözəlliyi, Azərbaycan xalqının xüsusiyyətləri ilə tanınmışdır. Ancaq bununla bərabər, əsrlər boyu Azərbaycan qadınının üzərinə böyük zəhmətlər düşmüştür. O zəhməti də qadın həmişə mərdliklə, cəsarətə çəkmışdır və heç vaxt bu zəhmətdən inciməmişdir."